



# उत्तराखण्ड अधीनस्थ सेवा चयन आयोग

## Uttarakhand Subordinate Services Selection Commission

पत्रांक/Ref. No.: 279

दिनांक/Date.: 29/05/19

### कार्यालय ज्ञाप/विज्ञप्ति

विषय :- आयोग द्वारा अपने अभ्यर्थियों व संभावित अभ्यर्थियों के लिए "एक पंजीकरण" (One Time Registration) या OTR की सुविधा प्रारंभ किये जाने के सम्बन्ध में।

"एक पंजीकरण" या "One Time Registration" या OTR आयोग द्वारा अपने अभ्यर्थियों तथा संभावित अभ्यर्थियों की सुविधा तथा अभ्यर्थियों के आवेदन पत्रों में होने वाली त्रुटियों तथा डाटा की कठिनाइयों से अभ्यर्थी या भविष्य के अभ्यर्थियों द्वारा अपने से सम्बंधित समस्त व्यक्तिगत, शैक्षिक, व्यावसायिक अर्हता व अनुभव तथा अन्य विविध जानकारी यथा फोटो, अंगूठा निशानी व हस्ताक्षर आदि भरने का अवसर दिया जायेगा जो एक मास्टर डाटा के रूप में सुरक्षित रहेगा। भविष्य में जब भी OTR भरने वाला अभ्यर्थी कोई आवेदन पत्र भरेगा तो OTR में उपलब्ध जानकारी उसके आवेदन पत्र में स्वतः आ जायेगी। इससे अभ्यर्थी को प्रत्येक आवेदन पत्र में लगभग 75-80 प्रतिशत जानकारी बार-बार नहीं भरनी पड़ेगी। फोटो व हस्ताक्षर भी कई बार स्कैन कराकर अपलोड नहीं करने होंगे। सम्बंधित विज्ञापन विशेष के लिए लगभग 20 प्रतिशत जानकारी ही भरने की आवश्यकता रहेगी। यह प्रदेश के सुदूरवर्ती क्षेत्रों के लिए अत्यन्त उपयोगी होगा जहां पर इन्टरनेट कनेक्टिविटी बाधित हो जाती है या थोड़े समय के लिए आती है क्योंकि तब आवेदन पत्र भरने का समय लगभग 80 प्रतिशत कम हो जायेगा। OTR प्रोफाइल से विवरण आने पर उसमें त्रुटि की संभावना भी कम होगी ऐसे में गलत जानकारी के आधार पर होने वाले अभ्यर्थन निरस्तीकरण के मामलों में भी कमी आयेगी।

अभ्यर्थियों को इसका वित्तीय लाभ भी होगा क्योंकि उन्हें फोटो व हस्ताक्षर बार-बार स्कैन कराकर अपलोड नहीं करने होंगे। इसके साथ ही आवेदन पत्र में भी कम जानकारी भरनी होगी व इससे आवेदन पत्र भरने का अभ्यर्थियों का व्यय भी कम होगा। यह भी व्यवस्था की गयी है कि यदि अभ्यर्थी आवेदन पत्र या OTR स्वयं भरता है तो इसके लिए उसे कोई शुल्क देय नहीं होगा व केवल निर्धारित परीक्षा शुल्क देना होगा।

आयोग द्वारा OTR व आवेदन पत्र भरने के लिए प्रदेश के कामन सर्विस सेन्टर्स या जन सेवा केन्द्रों को भी अधिकृत किया जा रहा है। इन जनसेवा केन्द्रों (Common Service Centre) का संचालन करने वाले विलेज लेवल इन्टरप्रिन्योर (VLE) को OTR व आवेदन पत्र भरने के लिए अधिकृत किया जा रहा है। यदि अभ्यर्थी स्वयं कम्प्यूटर पर अपना आवेदन नहीं भर सकते हैं तो वे VLE का सहयोग ले सकते हैं व इस कार्य के

लिए अभ्यर्थियों द्वारा VLE को ₹ 60 प्रति OTR तथा ₹ 20 प्रति आवेदन पत्र शुल्क देना होगा। कामन सर्विस सेन्टर पर जाने वाले अभ्यर्थी को यह भी सुविधा मिलेगी कि वे यदि नकद पैसे भी दे तो VLE, E-Vallet के माध्यम से उनका परीक्षा शुल्क जमा करेगा। ये केन्द्र प्रदेश के दूरस्थ स्थानों पर भी हैं। व इस प्रकार प्रदेश में ग्राम स्तरों पर भी OTR व आवेदन पत्र भरने तथा आनलाइन शुल्क जमा करने की सुविधा सभी अभ्यर्थियों को प्राप्त होगी।

प्रदेश में वर्तमान में लगभग 5837 कामन सर्विस सेन्टर हैं जो ई-वालेट का उपयोग कर रहे हैं। इस प्रकार ग्राम पंचायत अथवा न्याय पंचायत स्तर पर कोई न कोई कामन सर्विस सेन्टर उपलब्ध है। यदि अभ्यर्थी अपने निकट के कामन सर्विस सेन्टर का पता व उसके संचालनकर्ता (VLE) की जानकारी प्राप्त करना चाहता है तो <https://locator.csccloud.in> पर जाकर जानकारी प्राप्त कर सकते हैं।

OTR एक नई सुविधा दी जा रही है। अतः अभ्यर्थी को OTR भरने के दौरान तकनीकी कठिनाइयां आ सकती हैं। उन्हें किसी विषय पर जानकारी या स्पष्टीकरण की आवश्यकता हो सकती है। इसके लिए अभ्यर्थी टॉल फ्री नं० 6399990138, 6399990139, 6399990140 तथा 6399990141 पर जानकारी ले सकते हैं। उत्तराखण्ड के अभ्यर्थियों को इस नम्बर को डायल करने के उपरान्त 2 दबाना होगा। इसके अतिरिक्त अभ्यर्थियों को OTR भरने के विस्तृत दिशा निर्देश तैयार कर सम्बंधित लिंक पर उपलब्ध कराये जा रहे हैं।


अभ्यर्थियों की जानकारी व डेटा स्वच्छ रूप में रखना OTR सुविधा का एक प्रमुख उद्देश्य है। ऐसे में OTR में नाम पिता का नाम तथा जन्म तिथि प्रत्येक अभ्यर्थी द्वारा हाईस्कूल अंक पत्र/प्रमाण पत्र के अनुरूप ही भरना अनिवार्य होगा, इसके साथ ही प्रत्येक अभ्यर्थी को अपना अलग फोन नम्बर व ईमेल भी देना होगा, कोई दो या अधिक अभ्यर्थी एक फोन नम्बर व ई-मेल का प्रयोग नहीं कर सकते हैं। इस संदर्भ में सभी अभ्यर्थियों को यह सुझाव दिया जाता है कि अपना निजी ई-मेल व फोन नम्बर का ही प्रयोग करें। किसी कारण से यदि अपना ई-मेल या फोन नम्बर न हो तब परिवार या निकट के ऐसे व्यक्ति का फोन नम्बर व ई-मेल प्रयोग करें जो आयोग द्वारा दिये जाने वाले एस0एम0एस0, ओ0टी0पी0 व अन्य जानकारी तत्काल अभ्यर्थी को दे सके। अभ्यर्थियों से यह भी अपेक्षा की जाती है कि वे ओ0टी0आर0 में अपनी नई/अद्यतन फोटो खींचकर अपलोड करें, जिससे समुचित अवधि (जिसका निर्धारण किया जायेगा) तक उसे बदलने की आवश्यकता न हो, फोटो की गुणवत्ता उचित हो, जिससे स्पष्ट फोटो प्रवेश पत्र आदि में आ सके। फोटो का साइज 30 से 50 KB के मध्य रखा जाय, अभ्यर्थियों से यह भी अपेक्षा की जाती है कि वे अपने वही हस्ताक्षर अपलोड करें जिन्हें वे आगे परीक्षा के दौरान उपयोग करेंगे। बार-बार हस्ताक्षर आदि बदलने से बचें, हस्ताक्षर का साइज 15 से 20 KB के मध्य रखा जाय।

OTR की जानकारी को संशोधित करने या शैक्षिक, व्यावसायिक या अन्य अर्हता को उसमें जोड़ने या अन्य अतिरिक्त जानकारी देने के लिए OTR को Edit या संशोधित

करने की सुविधा भी उपलब्ध होगी। अभ्यर्थी निर्धारित प्रक्रिया से OTR में समय-समय पर संशोधन कर सकते हैं।


सभी अभ्यर्थियों को यह भी सुझाव है कि वे OTR को अभी से भरना प्रारंभ कर दें जिससे वे आगामी विज्ञापनों में आवेदन पत्र भरने के लिए तत्पर रहें व समय पर अपने आवेदन भर सकें। यह भी सुझाव दिया जाता है कि OTR की समस्त जानकारी अत्यन्त सावधानीपूर्वक भरें क्योंकि यह प्रत्येक आवेदन पत्र में स्वतः स्थानांतरित होगी। एक बार सावधानीपूर्वक OTR भरने से संशोधन से बचा जा सकेगा व अभ्यर्थी का data सुरक्षित रहेगा।

OTR सुविधा दिनांक 01-06-2019 से अभ्यर्थियों लिए आयोग की वैबसाइट पर उपलब्ध हो जायेगी व इसके उपरान्त अभ्यर्थी OTR भरना प्रारंभ कर सकते हैं।

  
(संतोष बडोनी)  
सचिव

प्रतिलिपि :- निम्नलिखित को सूचनार्थ एवं आवश्यक कार्यवाही हेतु प्रेषित :-

1. अपर मुख्य सचिव, कार्मिक, उत्तराखण्ड शासन, देहरादून।
2. निदेशक, आई.टी.डी.ए., आई.टी. पार्क, देहरादून।
3. प्रबन्ध निदेशक, सी.एस.सी. इण्डिया लिमिटेड।
4. महानिदेशक, सूचना एवं लोक संपर्क विभाग, उत्तराखण्ड, देहरादून।
5. वैबसाइट पर प्रकाशन हेतु।
6. गार्ड फाईल।

  
(संतोष बडोनी)  
सचिव